
ж 
ж 


Паклон вам, птахі, што ў палёце, 
табе, з гняздом бусліным дах, 
табе, забыты збан на плоце, 

табе, палынны горкі пах. 


Прыслухаешся -- поруч з полем 
усхвалявана гай шуміць. 

І радасцю і ціхім болем 

тут сэрца сынава шчыміць 


пасля далёкае дарогі, 

а у мяне іх шмат, дарог. 
Пакіну заўтра зноў парог я, 
як сонца скоціцца за стог. 


Ды ўсё, што бачу, ўсё, што чую, 
бяру з сабою, берагу. 

І вершам гаварыць хачу я, 

і ўжо іначай не магу, 


ж 
з“ 


Я прыйшоў на зямлю, 
каб два словы пачуць: 
«Я люблю...» 


Я прыйшоў на зямлю, 
каб два словы сказаць: 
«Я люблю...» 


Я прыйшоў на зямлю 
і пачуў: «Я люблю...», 
і сказаў: «Я люблю...» 


І тады для мяне па зямлі 
птушкі звонка спяваць пачалі, 
сталі кветкі буйна цвісці 

і дарогі яснець, па якіх мне ісці. 


Пранікаю ў сусвет -- 
бачу сувязь планет. 
Падымае Сонца Зямлю, 
і мне чуецца зноў 

як аснова асноў -- 

«Я люблю...» 

«Я люблю...» 


Думаў калісьці: 
сонца заходзіць за гаем, 
і ўжо зямля там канчаецца... 


Верыў, што папараць-кветка 
на Йвана цвіце-распускаецца. 


Быў пераконаны: 


пішуцца вершы. 
А яны, як жыццё,-- 


складаюцца. 


ж 
ж 


За крыжавінай акна 
пятнаццаты раз аблятае лістота.. 


Стук у дзверы сна... 

-- Хто там? 

Мама?! 

Не веру вачам -- гэта ты, 
жывая! 

З глыбокае цемнаты 

як прыйшла, дарагая? 
Што ж стаіш ля парога? 
Ты з дарогі даўгой. 

Ты, напэўна, з трывогай: 
як тут меншанькі твой?.. 
Я з трывогай таксама, 

я ў трывозе трывог: 
мала я табе, мама, 

у жыцці дапамог... 


У квадратах акон 

лісце на дол ападае, 

Ты прайшла праз мой сон, 
мама. 

Я ўсё прыгадаю, 

аж да той балючай мяжы 
мая памяць цябе ўтрымала: 


то ля плуга, то ля дзяжы, 

то за кроснамі, калі ткала. 

А яшчэ - ў той харошы час, 

калі, стрэўшы дзяцей, маладзела. 

І яшчэ -- як, праводзячы з хутара нас, 
нібы яблыня, ўслед глядзела... 


Ні турботы тваёй, ні тваёй дабраты 
смерць не сцерла. 

Праз жыццё маё, мама, праходзіш ты. 
Не памерла ты, 

пе памерла. 


ж 
БЕЛАРУСІ 


ж 


Калі вораг прыйшоў, 
ваявала ты 
зброяй гневу і мужнасці; 


пісала лістоўкі і вершы 
чарнілам пакуты і помсты; 


ратавала байцоў 
у лясах і надзеі і веры. 


Не мела бінтоў - 
кашулю ільняную рвала; 


не мела паперы - 
на бяросце пісала; 


не мела гранат - 
сэрца пад танк кідала... 


Сын твой, 

у белай ільнянай кашулі ў свет ідучы 

светлым бярозавым гаем, 

імя тваё, славу тваю, песню тваю 
берагчы 


перад светам усім прысягаю. 

х 
ПЯРЭДАДЗЕНЬ 
й : 


Рэвалюцыі сэрца 

у грудзях Ільіча. 

Пульс напоўнена б'ецца, 
набліжаецца ЧАС. 


Шпаркі крок, шпаркі почырк, 
паркі думкі палёт. 
У дзяржаве рабочых 
будзе вольны народ, 


Сілы сцяты, каб біцца, 
нібы пальцы ў кулак. 
Прамарудзіць, спазніцца 
нельга ніяк. 


Скора збудзецца, скора 
мара цэлых вякоў. 
Пачынай жа, «Аўрора», 
з самых цяжкіх акоў! 


“ 
- 


Ідэя вузкаю не стала, 

пе устарэла з новым днём. 
Сыходзіць Ленін з п'едэстала, 
каб паглядзець, чым мы жывём. 


Хоць перад ім -- як на далоні, 
дамы і плошчы круглы год, 
спакой яго не запалоніць. 

Ён там навекі, дзе народ. 


Цу 


“ 
ж 


Хто не хацеў пабагацець?! 

Ды ў кожнага сваё паняцце, 
як і пра шчасце, пра багацце: 
ў таго на кніжцы падрасце, 

і лічыць ён, што багацее, 

а той становіцца рабом 
выдатных рэчаў, век пацее 
пад імі, служыць ім гарбом... 
Дзіўлюся з прагнасці людской. 
Пабагацець бы вось душой! 
Пабагацець бы дзіўным светам, 
а не ад моды не адстаць. 
Пабагацець з адзінай мэтай - 
усё набытае аддаць. 

ж 
ж 


...Быў толькі вальс. 

Нічога болей 

у цэлым свеце не было. 

Пад гукі вальса ў роднай школе 
каханне юнае прыйшло... 


На лаўку сеў, паклаўшы мыліцы, 
мужчына, 

пот з ілба змахнуў; 

як вераб'і ў пясочку мыюцца, 
глядзеў 

і ціха прыкархнуў - 

і неба вальса зноў заззяла, 
кахання сонца узышло, 

што на вайне дапамагала, 

што адгарэла, ды жыло. 

Як я чакаў цябе - 
пад ліўнямі сонца, 
у пустынях дажджоў, 
у завеях лістоты, 


ў завірушшы снягоў -- 
не знае ніхто. 


Як сумаваў я 
(слых тупеў без тваіх крокаў і голасу, 
вочы гаслі без твайго позірку, 
вусны грубелі без твайго пацалунку, 


рукі нямелі без тваёй ласкі) - 
не знае ніхто. 


Я далёка пазнаў 


твае крокі, твой голас. 
Вочы табе адказалі 


ззяннем глыбокім. 
З вуснаў маіх узляцела 


пяшчотнае слова, 
рукі ціха яго паўтарылі... 
Як нам лёгка 


пад ліўнямі сонца, 
як нам весела 


ў пустынях дажджоў, 

ЫЯ 
МАЛАДОМУ МАСТАКУ 


ж 


Хвалюешся, як сцежку не згубіць, 
і што рабіць, каб жыць у творах. 
2. Любіць, мой дружа! 
Так любіць, 
як Шышкін -- лес, 
як Айвазоўскі -- мора. 

х 
У МУЗЕІ ЧУРЛЁНІСА 


ж 


Свет хараства, жывы, адзіны, 
суладдзя свет, ён не маўчыць - 
у музыцы ўстаюць карціны, 

ў карцінах музыка гучыць. 


Якой была прырода шчодрай, 
якою мудраю была, 

калі рукою дбайнай, добрай 
так многа аднаму дала! 


Дзіця сусветнае гармоніі, 
яе пасланнік і паэт, 
вялікай дзіўнаю сімфоніяй 
ён уявіў сабе сусвет. 


Сімфоніяй, дзе людзі -- ноты... 
Падумай, хто ты, пе спяшай, 
чытай Чурлёніса палотны -- 

і сэнс высокі спасцігай. 


Тут свет зямны, размах -- касмічны. 
Душа ідзе ў крылаты стан, 

пібы пад небам навальнічным 
гіганцкі слухаю арган. 

ж 
ДЖАКОНДА 


ж 


Штосьці стрымана-крылатае 
і няўлоўнае душой 

тояць молада прыўзнятыя 
губ куточкі, позірк твой. 


Толькі ведаю, багіня: 
на малітву у адказ 

з Леанардавага гімна 
ты выходзіла да нас. 

“ 
ВЯСНОЮ 


ж 


Неба цвіце зарой, 

голае дрэва -- шпакамі. 
Воблачка гэтай парой 
хочапт: пакратаць рукамі. 


гуў г ЗЕВАЦАХ су, АМ. 





Бяз заблаа З вё 


Знрцед г мнойдове х 0 мач 
зад вярэццэ Бтода вёў 





Зпнейфіме ён адеэе аула, 

7 дам ваншузэеф ўетат ж тай 
айнаевгаза Ўвічая Баі 
вёлапяц арараа ззаева як 








“ 
МАЙМУ НАСТАЎНІКУ 


з 


З тым горадам, дзе, як паводка, 
пятнаццаць год маіх сплыло, 
было развітвацца мне горка, 

не толькі сумна мне было. 


Там з задушэўнымі сябрамі 
дзяліў я радасці свае, 

там быў я зроднены з барамі, 
дзе крона сонечна пяе. 


-.Цякла бяседа на змярканні. 
Калі ж настаў расстання час, 
мой голас выдаў хваляванне, 
як нельга выдаць напаказ. 


І ты мяне; 

як бацька сына, 
настаўнік, к сэрцу прыгарнуў, 
перад нялёгкай пуцявінай 
маю упэўненасць вярнуў. 


Цягнік праз ноч ляцеў. 
Маланкі 

красалі ў цемрыве святло. 

А я ўслухоўваўся да ранку 

У сэнс тваіх нядаўніх слоў. 

Настаўнік мой, харошы самы, 
чамусьці гэтак часта сню, 
што ўсё яшчэ здаю экзамен, 
хвалююся, бы ўпершыню. 


“ 
ЯСНАЯ ПАЛЯНА 


К -» 


Я шмат гадоў сюды ішоў, 
духоўныя адкрыўшы вочы. 
Я абнімаю ўсёй душой 
зямлі прасветлены куточак, 
дзе нарадзіўся Леў Талстой. 
Зямля у травах і бярозах, 
ты стала слаўнай і святой, 
магутны свету даўшы розум. 


Мне доўга ў роздуме стаяць 
пад кронамі, дзе пахаваны 
Талстой... 
У кожнага свая, 
як доля, Ясная Паляна. 
Хай пі двара ў вас, пі кала, 
ўсё роўна вам наканавана 
мець 

цуда -- Ясную Паляну -- 
крыніцу песень і святла. 

ж 
У СТАРОЙ ВАРШАВЕ 


ж 


Шануе сённяшняя Польшча 
ўчарашні дзень сваёй зямлі. 

Над Віслай -- рыначная плошча, 
якую зналі каралі. 


Мінуўшчыне тут добра спіцца: 
ўсё як тады ля ўтульных сцен. 
А ўсё-ткі дахаў чарапіцу 
прабілі парасткі антэн. 


“ 
“ 


Калі вы ў Варшаве хоць дзень пражылі 
і не каштавалі флякаў, 

лічыце, што ўсё-такі вы не былі 

у добрых сяброў -- палякаў. 


Палякі на флякі звычайна ідуць, 
як на сапраўднае свята. 

Паненкі нальюць вам і пададуць 
і злотых не возьмуць багата. 


Сталоўка чакае і польскіх гасцей. 
Калі вы нават з гастрытам, 

то флякаў гарачанькіх паясце 

пе абы-як -- з апетытам! 


-.Па Маршалкоўскай “ натоўп цячэ, 
не ціхне сталоўка малая. 

А я ўжо ў дарозе, і доўга яшчэ 

у роце ад перцу палае. 





Ыы Маршалкоўская--адна з цэнтральных 
вуліц Варшавы. 

ж 
ж 


Я зноў у полі. 

Буйна, дружна 
успыхнуў лубін -- не прайсці. 
Мае тут нервы не напружаны -- 
так добра думаць аб жыцці; 
аб тым, што ў свет нясём, што любім, 
што здабылі, што адышло... 
Хай ляжа мне на сцежку, лубін, 
тваё спакойнае святло. 


“ 
з 


А музыку не выдумляюць -- 

ёю напоўнен сусвет. 

Вальсаў, санат, сімфоній 

рассыпаны шчодра ноты. 

І каб сабраць іх частку, 

прыходзяць чараўнікі -- 

Штраус, 

Чайкоўскі, 

Пракоф'еў... 

І ловяць і ловяць ноты, 

што не даюць ім спакою, -- 

стукаюцца ў сэрца 
промнямі сонца, 
святлом бліскавіц, 
дажджом, 
ручаямі, 
пупышкамі дрэў, 
лістападам, 
мілым паглядам... 

І тады 

нам дорыцца свята «Казак венскага лесу», 

«Лебядзінага возера», «Вайны і міру»... 


ЫЯ 
ССН ПРА КАХАННЕ 


ж 


Ноччу цёмнаю мне прыснілася, 
што да мора Я з туманё 
падышоў -- і яно праяснілася 
аж да самага дна. 


І зямное і незямное, 

у вясёлках усё яно. 

Я гляджу наўкол -- прада мною 
толькі мора адпо. 


ВЯ уе рр 
СУСТРЭЧА 


ж 


Брату Уладзіміру 
1 


Не часта выпадзе такое шчасце: 

на цэлы месяц еду у Маскву. 

Я пасылаю сціслае: «Страчайце...», 
ія з табою, брат, ія ў Маскве жыву. 


І ўжо без карты па Маскве магу... 
І у мяне маскоўскія ўжо звычкі: 
Ў метро па эскалатары бягу 

і стоячы чытаю ў электрычках. 


То я лячу, каб як купіць білет 

у МХАТ ці на выдатную Таганку. 
То у музей, то ў «Кніжны свет», 
го на экскурсію імчуся зранку. 


Але прыходзіць стома ўрэшце, брат, 
перамагае ўрэшце новы голад. 
Няма ратунку -- ў цішыню пара... 
Ратунак ёсць: 

«Махнём за горад!» 


2 


Такога шчасця нестае нам часта: 
мы падаем у халадок травы; 

тут мы з табой філосафы, фантасты, 
на ўскраіне вялікае Масквы. 


Мы паўтараем: варта жыць на свеце... 
А годы мкнуць, бы ўвесну раўчукі. 
Ужо нас даганяюць нашы дзеці - 

пе сціхне вір жыццёвае ракі. 


Мы рады адуванчыку, рамонку, -- 
ў іх доля непаўторная свая... 

Тут не забыць пра мілую старонку, 
дзе Дзмітравічы родныя стаяць. 


П'янее задуменная цвярозасць, 
трымціць смуга уласнае тугі. 
Прыгледзься -- падмаскоўныя бярозы 
гайдаюць беларускі небасхіл. 


Над гонкім гаем, над густым кустоўем 
сінечу неба вочы ціха п'юць. 
Прыслухайся -- нам птушкі Падмаскоўя 
пра лес, што каля Дзмітравіч, пяюць. 


а 
ж 


Як быў Макушэнка, было жыць харашэнька. 
Як стаў Шаруба, дык калгасу згуба. 


З пачутага ў народзе 


Гэта пра вас так прыдумалі людзі, 
чуйце, калгасныя кіраўнікі. 

Лінія фронту заўсёды будзе. 

многа залежаць ад вашай рукі, 
цвёрдага слова, парады, спагады. 

Не апускаць вам піколі вачэй. 

Хто яшчэ справам бясконцым так рады? 
Не там, дзе лягчэй, вы, а дзе гарачэй. 
“Ніву наўкол прыпаліла спёкай, 
бурай ці градам пабіла -- не плач,-- 
каб ураджай зашумеў высокі, 

будзь, старшыня, на узроўні задач!.. 
А як не будзе іскрынкі ў зрэнках, 

а як не будзе ў душы святла, 

людзі затужаць: «Быў Макушэнка...». 
Людзі заўважаць: «Павага была». 


х 


Пра КАНСТРУКТАРА КАРАЛЁВА 
х 


Заўжды любі наш народ 
і зямлю, на якой ты вырасла». 


З пісьма С. П. Каралёва дачцэ 


Цяпер я знаю: 
родная зямля 
дала яму пязгаснае натхненне 
усё жыццё ісці да карабля, 
які парваў зямное прыцягненне. 


“ 
ж 


А ты на вачах прыгажэеш, 
імгненна уся расцвітаеш, 

і падаюць мпе па сэрца 
пялёсткі тваіх усмешак. 

ж 
БАЛАДА ПРА БАЙЦА 
х 


«Выйграем бой мы. 
Мы пераможам!» -- 
верыў баец. 


Пальцаў абойма 
пад горлам варожым... 
Ды пахіснуўся баец. 


Рухнуў на пожню -- 
не уваскрэсне. 

Для маці сыночак, 
для краю -- герой. 


Промень апошні 
стыне і чэзне. 


Сцяг палымнее зарой. 


а 


ГАВОРЫЦЬ КРЭПАСЦЬ 
х 


1. УСТУП 


Ці то снег ападае пухам, 

ці то лісце ў бурштыне расы, 

я прыходжу у крэпасць над Бугам, 
каб паслухаць яе галасы. 


2, ГОЛАС ЦІШЫНІ 


Не лясная я, не крынічная -- 
цытадэльная цішыня. 

Ёсць трывога ва мне хранічная 
за світанне новага дня. 


Я хачу, каб ніколі на золку 
не стралялі гарматы ў мяне, 
каб не сеяліся асколкі 

і каб Буг ад крыві не цямнеў. 


Я, салдацкая, пагранічная, 
цытадэльная цішыня, 

зычу, людзі, вам міру прывычнага, 
ціхай ночы і яснага дня! 


3. ГОЛАС ШТЫКА 


Бы па дрэве, па мпе сцякаюць 
промні сонца і кроплі дажджу. 

2” 


Тут мой пост. Мая служба цяжкая: 
як раней, на граніцы служу. 


4. ГОЛАС СМАГІ 


Я -. салдацкая смага. 
...Дапаўзці б да вады 

і з напоўненаю біклагай 

ратаваць ад бяды. 


Там параненых сэрцы 
просяць: «Піць!..» 

Тут -- два крокі да смерці: 
вораг не спіць. 


Асвятляецца бераг. 
А ва мне 
абуджаецца вера: 
куля мо абміне... 


Я напоўню і свята і будзень, 
буду вашы сэрцы паліць, 
каб пачулі, каму баліць, 

каб няслі паратунак людзям. 


5. ГОЛАС ВЕЧНАГА АГНЮ 


Гарэць -- гэта ЖЬІЦЬ. 

Я жыву не ў задушлівым дыме, 
а ў граніце, на рубяжы 

паміж мёртвымі і жывымі. 


Я - свабодны агонь, 

б'юся сэрцам салдата 

за тых, без каго 

святкаваў СОРАЕ ПЯТЫІ. 

Я скажу вам за ўсіх, 
Што навек тут заснулі. 
Раскажу вам пра іх, 
вы прыходзьце, матулі. 


Падыходзьце і вы, 

хто любіў іх, хто ведаў 

і хто сніў іх, жывых, 

хто у смерць іх не верыў. 


Вы пабудзьце са мной 
усе, кім не забыта, 
якою цаной 

Перамога здабыта. 


Я - свяшчэнны агонь, 
Я - агонь урачысты. 

Прашу толькі ўсяго -- 
вашай памяці чыстай. 


6. ЭПІЛОГ 


Зерні міру і дружбы сеем -- 
прарастуць хай у новы дзень. 

Стала крэпасць адкрытым музеем - 
плынь людская нястрымна ідзе. 


Промні сонца на кветкі упалі. 
Кветкі мары маёй узышлі: 

О, каб раптам музеямі сталі 
усе крэпасці на зямлі! 


ж 
ж 


Калі тугу не пераможаш, 
падкажуць промні і трава: 

па родным лесе ты - а можа, 
лес па табе -- засумаваў... 


ж 


ПУШЧА 
ж 


Няўжо яшчэ ёсць лясы, 

дзе не валяюцца шклянкі, 
бляшанкі, 
асколачкі шкла?! 

Няўжо яшчэ ёсць лясы 

гэткай красы -- 

ялінкавага малахіту, 

бярозкавага святла! 


О, мая пушча, мая надзея, 

свята адвечнае Белай Русі! 
Карэньчыкі нерваў п'юць эліксір, 
і я забываю, хто я і дзе я. 


О, мая пушча -- свет мой зялёны, 
свет падуладны і вечна жывы,-- 
мужна ўзнімайся над цвёрдаю кронай 
чалавечае галавы! 


ж 


РЭЧКА ЛЯСНАЯ 
ж 


Ты і не шлях для параходаў, 
ты і не сіла для турбін. 

З куточка дзіўнага прыроды 
сярод імшалістых раўнін 
ідзеш і марыш аб прасторы, 
у паўнаводдзе ты ідзеш. 
Дасягнеш Буга, з Бугам -- мора, 
і ў моры ты не прападзеш: 

у хвалях пругкіх і высокіх 
пад небам сонечнага дня - 
твае пушчанскія вытокі, 
твая лясная чысціня. 


“ 
“ 


Схіляюся я зноў і зноў 
над самай чыстаю крыніцай, 
п'ю - не магу душой напіцца 
глыбокіх і празрыстых слоў: 
«І няўмека пячэ, 
як з засека цячэ»; 
«Сытае бруха 
да навукі глуха»; 
«Лепш з ваўком у лесе стрэцца, 
як на панскай печы грэцца»... 
Здароўя, радасці выток! 
Яшчэ глыток, 
яшчэ глыток! 


К 


ж 
КНІГАМ, СПАДАРОЖНІЦАМ МАІМ 
” 


Былі нярэдка у дарозе, 
адпачывалі на падлозе; 

вы часта па чужых кутках 
і начавалі і днявалі; 

не сумавалі па руках - 
па сэрцах часта сумавалі. 


Пакутніц слаўныя кагорты, 

вы і не ведалі камфорту. 

Але хіба ў камфорце сіла? 
Дабрэў бы свет, святлеў бы час! 
Усюды б вас любілі шчыра. 


Дзе шчасце большае 
для нас? 


4) 


г 
ШТРЫХІ ДА ЎЛАСНАГА ПАРТРЭТА 
ж 


Ёсць дарога свая, з той дарогі не збочыць. 
І па-свойму ісці, і па-свойму мне жыць. 
Запазычваць не буду 

паходку чужую ці почырк, 
ці чужую усмешку, ці голае чужы. 


Не анёл я -- 
знаёмы і з пеклам, і з раем. 

Я хаджу па зямлі, 

дзе вогнішчы продкаў гараць. 
Я нясу той агонь 

і нікога не паўтараю. 

І нікому не раю 

мяне паўтараць. 

ж 
ж 


Не забуду, мой лёс, ніколі, 

як я ў сорак чацвёртым гразіў: 
«Дам-дам немцам за Колю!..» 
(Брат забраны ў Нямеччыну быў.) 


Гэта дзіва, вялікае дзіва, 
што не ўбачыў фашыст, кулачком як я трос. 
Ля дзяцінства майго 
смерць хадзіла. 
Ды прайшла ўсё-ткі міма. 
Дзякую, лёс! 


Голад кволых касіў. Колькі скрухі, 
колькі гора ў сям'і было б, 
але -- дзякую, лёс! - 


у гады галадухі 
прычапілася мала да нас хвароб. 


Помню, лёс мой (хоць час імчыцца...) 
як па снезе глыбокім, далёка ад бойкіх трас, 
вёў ты ў школу мяне, 

даўшы смагу вучыцца, 
калі кніга была адна на ўвесь клас. 
Дзякую, лёс: акрыляў мяне марай. 
А яшчэ -- як сказаць карацей? - 


лЗ 


не занудай ты быў і не скнарай -- 
даў жанчыну, каб меў я дзяцей. 


Пераезды былі. 
Не узмах рукою -- 
ссекчы корань, якім да зямлі прырос. 
Не шукаў, не шукаю 
мяшчанска-тупога спакою. 


Блаславі мяне, лёс! 


х 
БАЛАДА ПРА САБАКУ 
ж 


Дома -- стораж, 

у полі -- пастух, 
тым і жыў, што служыў дні і ночы. 
Кожны шоргат чуў за вярсту. 
Пастарэў -- правініўся аднойчы... 
І павёў надвячоркам яго 

гаспадар, 

супыніўся далёка ад хаты, ; 
вырыў ямку У полі, 

і рэзкі ўдар - 
па галаве лапатай. 
І калі зямля ўцякла з-пад лап 
і застыла пад шэрым бокам, 
той піхнуў яго 

ботам, 

прысыпаў зямлёй і пайшоў да жытла... 
Калі ж выйшаў на вуліцу ранкам, 
з жахам убачыў ён 

сабаку свайго ля ганка. 
Пільна так на яго паглядзеў: 
«Што б магло, што б магло гэта значыць?» 
І не знаў, куды вочы падзець 
перад позіркам верным сабачым. 


“ 
ДВА ДАЖДЖЫ 
ж 


Адзін збіраўся у дарогу -- 
грамоў грымелі барабаны, 
афішы бліскавіц апавяшчалі... 

Другі як ціха надышоў, 
так і за справу ўзяўся ціха. 


аб 


ж 


АНТЫЦЫКЛОН 
х 


Быў пад вясеннім сонцам холад, 
быў на цяпло вялікі голад, 
расліны рукі апусцілі, 
паніклі кветкі галавой. 
Рад холад быў уласнай сіле 
перад прыродай трапяткой. 
Ды раптам вольна і шырока 
цяпло рашуча пацякло, 
аж забуяла ўсё навокал: 
зямлю абняў антыцыклон. 
Антыцыклон -- надзея свету. 
Яго вітаю і люблю. 
Антыцыклон... У слове гэтым 
такі шырокі сэнс лаўлю! 
Антыцыклон... Ён і дарога, 
і барацьба, 
і ПЕРАМОГА 
над холадам -- цяпла, 
над шэрасцю -- святла, 
праўды -- над маной, 
міру -- над вайной. 


и 


ж 
ж 


Натаміла дарога. 
Ап'янілі вятры. 
Закалыхала воблака... 
Божа, як хораша жыць! 


а8 


“ 
ж 


Снег кружыўся да самае раніцы. 
Трэба ж так апантана гуляць! 

Бы пасля ап'яняльнага танца, 
маладзенькія яблыні ў белым стаяць. 


ж 
а 


Сумавала дуброва ў зімовай цішы 
і шаптала: «Вясна ўваскрэсне!..» 
У дуброве маёй душы 
варухнулася песня. 


ж 
ж 


Чытаю твае пісьмы, перачытваю. 
Тугою светлай дыхаюць яны. 

І паўтараецца ва мне малітваю: 
хачу я ў твой завулачак Лясны. 


Хачу я ў хату, што ля ціхай сажалкі 

уся ў зялёным кроністым вянку. 

Хачу я ў сад, дзе шчодра спеюць яблыкі, 
дзе кланяюцца дрэвы земляку. 


Сустрэчы шчасце там мяне агортвае. 
І сум і радасць там чамусь глыбей... 
Чытаю, перачытваю пісьмо тваё -- 
іду ў Лясны завулак -- да цябе. 


- 
- 
ж 


На Белым возеры вецер. 
Вецер у хвалях азёрных, 
вецер у голлі бяроз. 
Думку навеяў вецер, 
што, можа, найлепшую ў свеце 
сустрэчу 
даў мне сягоння лёс. 


Вецер на возеры Белым. 
Лёгкае голле матляе, 

ветразі воблакаў б'е. 
Толькі не ў сіле вецер, гэтакі вольны і смелы, 
ўзяць у мяне і панесці 
словы твае. 


- 


ПЫТАННЕ 
ж 


Вы ляцелі з маленькім сынам 
на крылах санак з гары? 

Вам кідалі кабеты ў спіну: 
«Здзяцініўся, чорт стары!»? 


Над ільдом, над блакітным снегам, 
калі санкі лягчэй ад стралы, 
засыпаў вас 
шчаслівым смехам, 
звонкім смехам 
сынок малы?.. 


а 


СЭРЦА Ў ЦЯБЕ МАЁ 
“ 


Руслану 


Топяць вернага Муму... 
Плачаш ты над гэтай драмай. 
Ўспамінаю, я таксама 
плакаў 

шмат гадоў таму... 


..З сіняком прыйшоў ты, з гузам - 
заступіўся за «сваіх»,-- 

ведай, сын, і я не румзаў 

у выпадках у такіх. 


...Не рашаецца задача, 

не знаходзіцца адказ,- 
ты рашаеш, ты не плачаш, 
ты не спіш, хоць позні час. 


ж 
х 


Ёсць дыялектыка, мой сыне, 
ёсць незваротны рух вякоў... 
Сын у жыцці ўзлятаць павінен 
смялей і вышай за бацькоў. 


Калі ж узнімешся высока 

у сонечную сіняву, 

глядзі, каб вышыня, мой сокал, 
не ускружыла галаву. 


з 
ХЛОПЧЫКУ ВАЕННАГА 1942-ГА 
ЬЯ 


..Хай нелюдзям, што страляюць, 
рукі паадсыхаюць! 

Дзіцятка, хутчэй уцякай, 

хай родны ўратуе край. 
Бяжы глыбокай разорай. 

У вёсцы -- страшэннае гора. 
Не ўстане твая матуля, 

не возьме цябе, 

не прытуліць, 

да сэрца свайго не прыгорне: 
у чорным агні яна, ў чорным. 
Не ўстане твой дзед, не парадзіць, 
галоўку табе не пагладзіць 

і не раскажа казку -- 
праклён чужынцам у касках!.. 
Не ўстане твая сястрычка, 
цябе гуляць не пакліча, 
нікога няма ўжо дома,-- 

ўся вёска гарыць, як салома. 
Агонь, 

што заняў пашы хаты, 

хай высмаліць вочы катам! 
Бяжы, хлапчанятка, бяжы, 

ты будзеш, павінен ты жыць, 
каб краю хоць менш бедаваць. 
Нам доўга не будзе хапаць 

“Мужчын на будоўлі, у полі, 


дзяцей у адноўленай школе. 


Бяжы, хлапчаня, бяжы ты, 
у жыта бяжы, у жыта!.. 

ж 


СТУДЭНТАМ, ШТО ЗАГІНУЛІ НА ВАЙНЕ 
з“ 


Ў інстытуце былі уступныя, 
а дзяржаўныя -- на вайне. 
Па жыцці ісці непадкупна 
абавязваеце мяне. 


ж 
х 


Яшчэ не чуўся ветру страшны свіст, 
не пачыналася атака буры, 

як адарваўся ад галінкі ліст 

і пакаціўся ўніз па ўзгорку бурым... 


На дрэве, што завём жыццём, дрыжыць 
нікчэмны баязлівец. Ён парою, 

свайго не здольны страху перажыць, 

че ў барацьбе ўмірае -- перад боем. 


“ 
х 


Надзяліла Радзіма любоўю, 
ды і гневам нас надзяліла, 
адчуваннем абвостраным болю... 


Ці не ў гэтым і ёсць наша сіла? 


ж 


ХАТЫНЬ 
х 


1 


Чорны агонь вайны 
забраў яе ў лясной бярозавай цаліны, 


Бярозы стаяць журботныя. 


Крывавы агонь вайны 
яе забраў 
у росных чэрвеньскіх траў. 


Тут нядаўна абкошваў касец траву - 
паласнуў касой маё сэрца. 


Пракляты агонь вайны 
яе забраў 


У звонкіх песень вясны. 


Плача жаўранак. 
Плачуць званы. 


Мы ідзём да цябе, Хатынь. 
З намі ты. 


Побач з намі ты, разам з намі - 


ві 


дваццаццю шасцю камінамі, 
памножанымі на званы,-- 
пратэстуеш супраць вайны 
ва ўсім свеце. 


Цішыня. 
Зрэдку падаюць з дрэў 
кроплі расы, 
лёгкія і празрыстыя, 
пібы слёзы радасці. 


Недзе з чорнага неба - 

па плантацыі рысу, 

па бядняцкія стрэхі, 

на ўчарашняе шчасце, 

на заўтрашнюю зару - 
зрываюцца 

цяжкія, 
цёмныя, 

рукатворныя кроплі... 

Нясуць яны смерць. 


Кроплі расы, 

веру я 

(асабліва -- калі адлюструеце сонца), 
веру ў добрае дзіва: 

аднойчы збярэцеся вы 

і затопіце бомбы. 


О, магутныя кроплі расы!.. 


ж 
ж 


Абвеян радаснымі вятрамі 
сэрца майго кантынент: 

у шматпакутным В'етнаме -- 
канец вайне! 


Асірацелыя дзеці 

выйшлі з дыму, з агню. 
Пабольшала ў белым свеце 
на цэлую цішыню. 


Выпраменілася раніца. 
Шчодрае сонца ў акне. 
Дзяржавы раяцца. 


Канец вайне! 


ж 
ж 
ж 


Аблокі, лёгкія, як мары, 
плывуць кудысь ў абдымку з ветрам. 
І я пад ветразем бярозы. 
плыву... 


" 
м 


5 


асе ГАЗ, 





з“ 
ж 


Сустракаемся рэдка з гадамі, 
хоць пад зоркаю ходзім адной. 
Я прашу, калі прыгадаеш, 
гавары у думках са мной. 


Гавары. Што нам сіняя далеч! 

Дзе б ні быў я -- у шчасці, ў журбе,-- 
на няўлоўную выйду хвалю -- 

і пачую цябе. 


3“ 


ж 


МАРФА САБАКІНА “ 
ж 


Расце, квітнее Марфа, 
купецкая дачка. 
Душа спявае арфай: 
-- Шчасце, пачакай! 


А шчасце -- ніткай тонкай... 
Выходзь, краса, пара! 
Будзь паслухмянай жонкай 
для грознага цара. 


Каму баліць, што слёзы 
твой апякаюць твар?! 
Твая жытуха -- проза, 
каханне -- як тавар. 


Змірыся з горкай доляй, 
навучышся цярпець. 

Ад вечнае няволі 
пазбавіць толькі смерць. 


Узяла пакуты яма, 

нахмурыў бровы цар. 

І ўсім сказала ява: 

каханне -- не тавар. 

“ Марфа Сабакіна--шостая жонка 
Івана Грознага. Замуж была выдадзена 
сілком. Памерла ў 19 год. 


67 


ж 


БАЛАДА ПРА КНЯГІНЮ М. М. ВАЛКОНСКУЮ 
з 


Не жэст прыгажуні-княгіні, 

не жэст генеральскай дачкі: 
кібіткай па снежнай пустыні -- 
да мужа на руднікі... 


Ад бляску банкетаў шыкоўных -- 
да цемрадзі нораў сырых, 

ад чоку бакалаў поўных -- 

да звону кайданаў цяжкіх; 


ад свету, дзе славяцца юды, 
дзе гонар купляюць людскі,-- 
у свет, дзе ітрудна і нудна, 
ды ёсць падзяліцца з кім. 


-.Кібітка у снезе не згіне, 
не згубіць дарогу яна. 
Яшчэ усхвалюе княгіня 
глыбокія душы да дна. 


ж 
х 


Вясна чаромхаю зялёнай 
шумела, белаю -- цвіла. 

Ты жыццярадаснай, натхнёнай 
дзяўчынкай у мой свет ішла. 


А хто цяпер мы ў родным краі? 
Як абышоўся з намі час? 

У нечым лёгка абакралі 

і чымсьці ўзбагацілі нас... 


Збіраюцца у небе хмары 

і праплываюць над зямлёй. 
Ты засталася маёй марай. 
Ці станеш яваю маёй? 


Вярні вясну, паруш маўчанне, 
прыйдзі, далёкая, сустрэнь... 
У шэрым ранішнім тумане 
бярэ пачатак ясны дзень. 


Так ціха! 

З ночкаю у згодзе 

цярусіць месяц золата святла... 
Сягоння з клумбаў кветкі павыходзяць, 
сягоння казка прыйдзе да жытла. 

ж 


СКРЫПАЧ 
ж 


Смычком узмахнуў, і пасма сівая 
спадае. 
Чараўніком ён здаецца. 
Скрыпка ў руках трапяткіх ажывае, 
мелодыя вольна ліецца. 
Струны жывуць: 
струны жытоў -- 


надзеямі; 
струны дажджоў -- 
шчодрасцю; 
струны маіх дарог - 
памылкамі... 
Досыць, скрыпач! 
Даволі! 
Скрыпка, не смейся! 
Не плач! 


Не, струны не заданні ніколі. 
Будуць тужыць 
і спадзявацца, 
будуць рыдаць, 
будуць смяяцца, 
будуць да сэрца майго 


дакранацца 
тонкія струны. : 


з 


Памяці паэта і шахцёра 
Лёні Якубовіча 


Чакалася сонца ў сінечы, 
звінела у росах трава, 

і аб задушэўным нечым 
жаўрук абяцаў спяваць. 


І зноў аддалялася вёска. 

Світанне збіралася ледзь, 
у белых агнях Салігорска 
чакала шахцёрская клець. 


А я з паэтычнай арбіты 
чакаў, Лёня, вершаў тваіх. 

Я ведаў, што іх не рабіў ты - 
у сэрцы выношваў іх. 


О, як непадкупна і смела 
ішоў ты да вышыні! 

Яна, вышыня твая светлая, 
пачатак вяла з глыбіні. 


Няўжо прамаўчала світанне 
і травы не стылі ў журбе, 
што неба ў цябе не стане, 
што ў неба не стане цябе?! 


та 


Раўнуеш: 

для людзей жыву. 
Зноў дакараеш: 

жыць не ўмею. 

А я гляджу у сіняву, 
а я цябе не разумею. 
Я -- голае у хоры, 
я -- дрэва ў бары, 
я -- кропля у моры. 
Што хоч гавары!.. 


ж 


СВЕТЛЫ СІМВАЛ 
“ 


Ходзіць такое павер'е: 
калі на вашай страсе 
паселіцца бусел, 
на белым ён пер'і 
шчасце ў хату вам прынясе. 


Ёсць і такое павер'е ў народзе: 
калі той парой, як растане лёд, 
убачыш ты першага бусла ў палёце, 
шчаслівы будзеш цалюткі год. 


Вясной ад блакіту маёй Беларусі 

не адарваць задуменных вачэй. 
Глядзіце! Глядзіце: вяртаецца бусел... 
Паверце прыкмеце, -- даводзіць бяруся,-- 
што шчасце ад вас не ўцячэ. 

ж 


СЛАНЕЧНІКІ 
ж 


Светла думкам маім і пачуццям, 
калі вы са мной, 
сланечнікі залатыя. 


Вы -- маё захапленне: 
каранямі ідзеце 
глыбока ў зямлю, 
а як адчуваеце сонца! 
Кожным нервам, няйначай. 
Нават у час горкай разлукі - 
хай туман непраглядны, 
хай вочы завяжа імгла, 


хай суровыя чорныя хмары -- 
не губляеце вы 


свой галоўны напрамак - 
да сонца 
і толькі да сонца!., 


Ёсць людзі, 
якія не могуць сам-насам пабыць, 
скардзяцца: «Сумна!» 
Быццам яны не маюць 
мінулага дня, 
быццам у іх не будзе 
і заўтра. 


тв 


ж 


З. ЮНАЦКАГА ДЗЁННІКА 
ж 


Так бялелі, ружавелі 
майскія сады! 

Ды ў пялёсткавай завеі 
я шукаў твае сляды... 


Я чакаў цябе і верыў, 
сумнай восені быў рад. 
Ды не нам прынёс завеі 
лістапад. 


Неба яснае сівее, 
хмары зімнія прыйшлі. 
Хоць бы снежныя завеі 
нашымі былі! 


х 
а 
ж 


Пакахаў я. 

Не позна, не рана 
пачуццё захапіла мяне. 
О, як соладка быць закаханым, 
хоць не знаеш, кахае ці не! 

з“ 
ж 
а 


Нечаканая ўсмешка вачэй тваіх 
шчасце мне прынясла. 

Колькі радасці, колькі ў іх 
музыкі і святла! 


Непаўторныя, невыказныя, 
калі позірк сустрэнуць мой, 
і пытаюцца, і адказваюць, 

размаўляюць з маёй душой; 


І ўдзень, і парой начною 
дораць музыку і святло... 

Я не знаю, што стала б са мною, 
калі б гэтых вачэй не было. 


“ 
ж 
“ 


Лёс разлучыў суровы. 

Ды свецяцца з цемры штовечар 
твае залатыя словы: 

«Да скорай сустрэчы!» 


- 
ж 
ж“ 


Праменняў сонца залатых 
даўно няма ў маім акне. 


78 


Штодня пад ім праходзіш ты - 
і светла мне, і цёпла мне. 


ж 
ж 
“ 


Хай скажа хто, 

што ў баравой вясне 
не думаеш ты пра мяне,-- 
я не паверу; 
клянецца хай, 

што ў краі тым глухім 
цяпер шчасліва ты з другім,- 
я не паверу; 
а будзе так -- дазнаюся без слоў: 
не абмінеш маіх ты сноў, 
і цень на сонца ляжа. 


ж 
х 


Гнецца голле ад яблыкаў спелых, 
гнуцца травы ад буйных росаў. 
Месяц выплыў пад хатаю белы, 
а над месяцам -- зорны россып. 


Перад светлым усім, перад вечным 
варухнецца матыў мінорны: 

чаму людзі пад Шляхам Млечным 

адыходзяць навек, непаўторна? 

ж 
“ 


Чалавек, варты што ты 
без працы, турботы?! 


Чалавек, што ты варты 
без усмешкі, без жарту?! 


Чалавек, чалавек дарагі, 
што ты варты без светлай тугі? 


ві 


ж“ 


ГАРАДСКОЕ  ЎРАЖАННЕ 
е 


Шмат дзівавалася Агата: 

у горадзе, што мала спіць, 
працуюць за рулём дзяўчаты, 
як кажуць, ажно гай шуміць. 


Да ЦУМа, праўда, дык няспрытна 
пяўмека нейкая вязла, 

вяла тралейбус так, нібыта 

за рогі тузала казла. 


Няўмеку то ж відаць адразу. 
Вазьмі й палоць на дзень які 
такую вось -- 

дык з зеллем разам 
павырывае буракі... 


Але ад ЦУМа тры прыпынкі 
ішла машына, як страла. 

Там дужа спрытная дзяўчынка 
нядрогка цётку правязла. 


Такая ў хаце і ля хаты 
парадак зробіць -- не заспіць. 
На гэткай,-- думала Агата,-- 
не грэх і сына ажаніць». 

а" 


ж 
ж 


Травы мяне ап'янілі, 
сцежку маю заплялі, 

дрэвы загаманілі 

пра хараство на зямлі. 
Лашчыць крыштальная просінь 
радасны позірк мой. 

Сэрца нічога не просіць 
пасля дарогі даўгой. 
Змроку сягоння не будзе. 
Болей не будзе зімы. 

Час не бяжыць. Гэта; людзі, 
толькі прыдумалі мы... 


Скуль жа гудок працяжны? 
Скуль залатыя агні? 
Скардзіцца: «Ох, як цяжка!..» - 
у надвячорку цягнік. 

Недзе мяне чакае 

новая мітусня. 

Дзякуй табе, дарагая, 
верная цішыня; 

травам, што ап'янілі 

і што мой шлях заплялі, 
дрэвам, што гаманілі 

пра хараство на зямлі. 


ж 


СКАРГА ДЗІЦЯЦІ 
“ 


Як за агнём, за крокам кожным 
глядзяць і сыплюць забароны: 
«Няможна!», «Нельга!», «Асцярожна!» 
А дзе ж той светафор зялёны? 


Ёсць у мяне сваё прызванне -- 
усё пакратаць я хачу. 

Я спазнаю, хоць за спазнанне 
парою дорага плачу... 


Я адкрываю, хоць адкрыцці 

мае -- ваш пройдзены этап. 
Слязьмі прашу вас: не крычыце, 
калі я што раблю не так. 


ж 
ЫЯ 


Твае суседкі новыя 

не знаюць азарэння: 
іх кветкі папяровыя 
пусцілі ўжо карэнне. 


Карэнне аплятае 
пакойчык інтэрнацкі. 
Карэнне наступае 
ужо на дух юнацкі. 


-- Куды, куды я трапіла?! - 
Ты скардзішся, ты плачаш. 
Балюча мне. І рады я 

ад слёз тваіх гарачых. 


х 
ж 


О, чалавек, табой так шмат здабыта! 
Але навокал пільна ты зірні -- 
убачыш: найвялікшым дэфіцытам 
зрабілася хвіліна цішыні. 


ж 
ж 


Тлуму шмат было, мала плёну, 
дзень бязладны мой аддыміў... 
Пад прыглушаны шолах клёнаў 
абнімі мяне, ноч, абнімі! 


Выразаюць любімай імя 
па дрэве. 
І яно зарастае мохам. 


Выбіваюць любімай імя 
на граніце. 
І яго разбурае час. 


Я пішу на блакітным небе. 
Неба -- кніга прасторы і часу. 
З гэтай кніжкі гіганцкай 

ні грамы, ні маланкі не змогуць 
каханае вырваць імя. 


ж 
ЫЯ 


Месяц выплыў над сцежкай маёй. 
Апынуўся ізноў я сам-насам 

з ноччу зорнаю, з цішынёй, 

з непадкупным маўклівым часам. 


Навакольныя гаснуць агні. 
Засынайце, ляжачыя душы! 

Як хачу, каб піхто не парушыў 
непаўторнай маёй цішыні! 


Цішыня -- не сінонім спакою. 
Я трывогай жыву, я люблю. 
У мяне адчуванне такое, 
быццам я адкрыццё зраблю. 


х 


ІМПРАВІЗАЦЫЯ 
ж 


Ляжу на траве 

пад разгалістай хвояй, 
адпачываюць пад кронай густой 
голле рук маіх, 

галінкі жылаў. 

Адно адпачынку не знаюць - 
разгаліноўваюцца бясконца -- 
думкі мае. 


“ 
ГРЫБНОЕ ДЗІВА 


ж 


1 


Кароткі, бы салдацкі, ранні збор. 

Хто сумку на грыбы узяў, хто -- кошык. 
Наш грузавік імчыцца лёгка ў бор, 

дзе ураджай павінен быць харошы. 


Яшчэ не развіднела. 

Нас у лесе 
не апярэдзіць, пэўна, сам ляснік. 
Гляджу, як гасне ў паднябессі месяц, 
а ў думках узыходзіць баравік. 


2 


А вось і ён, лес вераснёвы, 
дубовы лес і лес сасновы, 
лістота, мох і верасы. 

На ўсім ляжыць краса расы. 


Паветра чыстае, густое 
запахла травяным настоем, 
і сонца ранняга прамень 
апавясціў пра новы дзень. 


з 


Лес перапоўнен галасамі, 
ажно раняюць ліст дубы. 

Мяне, сябры, не клічце -- 
самі 
палохайце свае грыбы... 


4 


Пад дубам вырас, нібы дзіва, 
як рэпа, белы баравік. 

О, міг знаходкі! Я шчаслівы, 
што не ступіў тут чаравік. 


5 


Я адчуваю росным ранкам, 
дзе грыб схаваўся ад мяне. 
Праходжу міма я - 

маланкай 
ён у вачах маіх мільгне... 


Грыбы -- нібыта ўзнагарода 
за ціхі крок, за вёрсты ўсе, 

за тое, што да сонца ўсходу 
мяжу лясную перасек. 


6 


Мой кошык поўны -- на узгорку, 
ды раптам -- хоць касі касой: 
тут пазнаёміла вавёрка 

мяне з грыбною паласой... 


7 


Здаля ужо чутны сігналы -- 
тафёр склікае грыбнікоў, 

і на палянку мы памалу 
сыходзімся з усіх бакоў. 

І пахвала, і смех, і жарты... 
Калі няма ў цябе грыбоў, 

то, як бы кош ні прыкрываў ты, 
усе убачаць твой «улоў». 


Ацэняць тут, па што ты здатны, 
уколюць хітра, і не раз. 

Але на дзіва дзень выдатны 

ты будзеш помніць доўгі час. 


ж 


БЕЛАЯ БАЛАДА 
ж 


Суседзі 
яго лічылі 

не менш як дзівакаватым: 
купляў і дарыў ён кнігі. 
(Ці ж кнігамі будзеш сыт?..) 
А ён нарадзіўся паэтам, 
пайшоў па зямлі паэтам, 
ў вялікіх вачах, бы ў азёрах, 
вялікія думы панёс: 
«Што трэба рабіць, каб людзі 
адзін аднаго разумелі, 
адзін аднаму памагалі, 
здрабнелымі не былі?» 
Ён размаўляў з палямі, 
з азёрамі і лясамі, 
з аблокамі і блакітам 
да забыцця размаўляў. 
Дзяліўся з зямлёй і небам 
сваёй запаветнаю марай 
і слухаў іх, слухаў бясконца 
істотай сваёй трапяткой. 

н нарадзіўся паэтам, 
пайшоў па зямлі паэтам... 

н 1 сягоння шукае 
адказу на думы свае. 


9л 


ж 


РАСЧАРАВАННЕ 
ж 


Шумела жыта. Далячынь сінела. 

І юнае мацнела пачуццё. 

Струна тваёй сцяжынкі ўся звінела, 
ручэй тваёй касы так мякка. цёк!.. 


Замоўкла ніва. Сціхнулі дажынкі. 
Сумуе неба. У імгле зямля. 
Згарнулася змяёй твая сцяжыцка, 
усё тужэй касы тваёй пятля. 


“ 


НЕЦЯРПЛІВАМУ 
а 


Табе -- сібірскіх марозаў, 
табе -- уральскіх снегападаў... 
І я, між іншым, быў бы рады 
марозу, следу палазоў. 


Ды пто рабіць, калі няма 
ані марозу, ані снегу? 
Сваю віну, павер, калега, 
загладзіць некалі зіма. 


Загладзіць так, што будзем мы 
пішчаць, ія заўважыць мушу, 
што першы ты апусціш вушы, 
папросіш літасці ў зімы. 


Я па роднаму краі крочу, 

тут знаёма усё да драбніц. 
Чую, бачу, як часта лапочуць 
крылы белыя аканіц; 


Ў голым голлі вятрыска вые, 
загараецца ў вокнах святло. 
“ Добры вечар, бярозы сівыя, 

дарагое маё сяло! 


Я навек з тваім звязаны светам 
і святлом, што у кожным акне. 
На дарогу, на шлях мой светлы 
шчодра падае першы снег. 

ЗАВЕЯ 
“ 


Краіну вольную лясную 
крануў раптоўны твой прыход. 
Ляціш -- і быццам не існўе 
дарог, напрамкаў, перашкод. 
Ты перакрэсліла дарогі 

і даль заснежыла і шыр. 

Ды я люблю твой нораў строгі, 
ляці, мяцеліца, кружы! 

Мяці і з поўначы і з поўдня 
ты першароднай белізной... 

А усплыве над лесам поўня, 

і цішыня настане зноў -- 
устане лес ва ўборы новым 

і прыйдзе, здзівіцца мароз, 
што не відно ствалоў сасновых, 
вакол адно -- ствалы бяроз. 

ж 


ЖАВАРАНКУ 
ж 


Якім я быў глухім, бяздушным 
у тую раннюю пару, 

калі не чуў такой узрушанай 
тваёй мелодыі, жаўрук! 


Яна -- зямлі і сонцу ода, 
травінцы першай і вясне. 
Цяплейшай за тваю мелодыю 
няма нічога для мяне. 

ж 


ПЧАЛА 
- 


Хто ведае, дзе домік той пчаліны 

з вялікай неспакойнаю сям'ёй... 
Пчала ўпілася ў кветку канюшыны -- 
дастаць нектар, відаць, нялёгка ёй. 


Пад майскім лёгкім сонейкам, 
маўклівы, 

зачараваны, ў мураве стаю, 

гляджу, як ап'янелая, імклівая 

панесла лепту сціплую сваю. 

ж 
ж 
“ 


На ўзгорку ясна, 
ў даліне туман. 
Побач з праўдай 
брыдзе падман. 


Бывае поўнач 

у ясны дзень: 

са шчасцем побач 
бяда брыдзе. 

ж 
- 


Калі памёр нечакана бацька, 

дзіця яшчэ весела бегала з цацкай. 

І калі дарослыя плакалі горка, 

яно спакойна ішло з панадворка. 

Нават дакрануўшыся да халодных рук таты, 
яно не адчула бязлітаснай страты, 

толькі сказала: «Холадна татку...» 


Беднае дзіця: было яно з маткай, 
калі труну апускалі ў яму. 
Плачам зайшлося: «Мамачка, мама!..» 


Вырас курганок з чырвонаю зоркай, 

гэтак маленькай істоце горка -- 

сядзіць -- не падняць! -- на жвіры халодным, 
ні блізкіх не слухае, ані родных. 

-- Не хачу, не хачу я ісці дахаты 

без майго таты! 

ж 
ж“ 


Усё напісана на твары... 
Струменіць сум з маіх вачэй. 
Але прабіла смутку хмары 
спагада ваша -- мне лягчэй.. 


Святла вялікага, я знаю, 

у вас узяў, мае сябры, 

і сам сябе ўжо дакараю, 

што пачуцця свайго пе скрыў. 

Усё часцей -- выпадковы дакор. 
Дзьме 


не спрэчак, а сварак вецер. 
Звонкім рэхам -- той ціхі акорд: 
«Мой харошы!.. Мой лепшы на свеце!..» 


104 


ж 
“ 


Здзіўляе вас, як мы 
сустрэліся-сышліся... 
Гарамі каб дамы 

між намі узняліся, 
калоны дрэў старых 
між намі пушчай сталі, 
а з ручаёў усіх 
марскія ўсталі хвалі,- 
напэўна, і тады 

прынёс бы лёс навек нам 
сумесныя гады, 
сумесны рай і пекла. 


“ 
ж 


Несправядліваю ты, смерць, бываеш 
(не прэтэндую тут на адкрыццё): 
тых без пары з жыцця ты вырываеш, 
хто пра сябе не дбае ўсё жыццё. 


Ды вось за што хвалю цябе, старая: 
ты непадкуйна па зямлі ідзеш -- 
падлюгу й ката ўсё ж не абмінаеш, 
ад багацея выкуп не бярэш. 

ж 
- 


Сялянскі сын, так жыць жадаю, 
каб думкі яснымі былі: 

не што пад дахам пакідаю, 

а што пасеяў на зямлі; 


пад сонцам каб у шматкалоссі 

мой ціха каласок шумеў. 

Няхай тады і скажа хтосьці, 

што мог пажыць, ды жыць не ўмеў. 


ж 
- 


Калі мяне назавуць паэтам, 
то ўшануе прызнанне гэта 
рукі матулі, 

што нядолю сагнулі ў цяжкія гады; 

слова матулі - 
замову ад ліха-бяды; 

жытнёвае поле, 

што ў васільках -- не адвесці вачэй; 

роднае неба, 
што ззяе ўсё мне ярчэй; 

каханай усмешку, 

што асвятляе ўсе мае сцежкі. 

ж 


ЗМЕСТ 
ж 


жж Паклон вам, птахі, што ў палёце... 
ж Я прыйшоў на зямлю.. 

же Думаў калісьці... 

ж За крыжавінай акна... 
Беларусі 

Пярэдадзень Я? з. 
ж Ідэя вузкаю не стала... 

жж Хто не хацеў пабагацець?!. 
м. Быў толькі вальс. 

ж Як я чакаў цябе... 
Маладому мастаку 

У музеі Чурлёніса 

Джаконда 

Вясною АЗ Ах, 
Праца -. . -. .. г, 
Майму набзаўбяў 

Ясная Паляна з 

У старой Варшаве . . . сар, 


ж Калі вы ў Варшаве Хонф йбёнь! ара: 


те я авоў у. полі... -. «Ура аў 
ж А музыку не зыбумілійце: з? ЯД Аў 
Фон -пра .каханне:.:1;'; . і 7.“ 
Сустрэча -. .. .. “.-. ...... аны зра 


Зеё Гэта пра вас так арыдуміаі людзі... 


Пра канструктара Каралёва”. . . . . .. 

М А ты на вачах прыгажэеш... 
Балада пра байца . . . 
Гаворыць крэпасць . . . . 

ж Калі тугу не пераможаш... 
Нума ы паа ал аа а 
Рэчка Лясная та 

же Схіляюся я зноў і зноў... 
Кнігам, спадарожніпам маім 
Штрыхі да ўласнага партрэта 

жж Не забуду, мой лёс, ніколі... 
Балада пра сабаку 

Два дажджы 

Антыцыклон 

е Натаміла нбббаё. К 

ж Снег кружыўся да самае раніцы 


жне Сумавала дуброва ў зімовай цішы... 


жы Чытаю твае пісьмы, перачытваю... 
жж На Белым возеры вецер... 


Пытанне я ў 
Сэрца ў цябе маё . . . . 4 
фе Бсць дыялектыка, мой сыне... 
Хлопчыку ваеннага 1942-га . . . . 


Студэнтам, што загінулі на вайне 


ж Яшчэ не чуўся ветру страшны свіст... 


ж Надзяліла Радзіма любоўю... 
Жатынь 27 “са е Я 

йзе Цішыня. .. (е а » 
же Абвеян радаснымі вятрамі... 

же Аблокі, лёгкія, як мары... 

же Сустракаемся рэдка з гадамі... 
Марфа Сабакіна 

Балада пра княгіню М. М. Баннонскунь 
же Вясна чаромхаю зялёнай... . 


зат Тан. пі Т а ана 
Скрыпач бу бра вас « 
те“ Чакалася сонца ў сінечы., , . . 


но 


32 
38 
34 


42 


жж Раўнуеш: для людзей жыву... 
Светлы сімвал 

Сланечнікі 

яё сць людзі... 

З юнацкага дзённіка 

жж Гнецца голле ад абібкаўс спелых.. 
жж Чалавек, варты што ты... 
Гарадское ўражанне 

жж Травы мяне ап'янілі... 
Скарга дзіцяці 

ж Твае суседкі новыя.. 


же (), чалавек, табой так шмат баабакк: 


жж Тлуму шмат было, мала плёну... 
ёе Выразаюць любімай імя... 


еж Месяц выплыў над саббкай маёй... 


Імправізацыя 

Грыбное дзіва 

Белая балада 

Расчараванне 

Нецярпліваму з 4 
же Я па роднаму най афёчу.. 
Завея 

ЗКаваранку 

Пчала З 

же На араў яспа.. 

аж Калі памёр нечакана бабак 
жж Усё напісана на твары... 

зж Усё часцей -- выпадковы дакор... 
же Здзіўляе вас, як мы.. 


жж Несправядліваю ты, нб Балі - 


жж Сялянскі сын, так жыць жадаю... 
жж Калі мяне назавуць паэтам... 

Жуковіч В. 

